

Согласно Законот за управување со електрична и електронска опрема и отпадна електрична и електронска опрема (Сл. Весник на РСМ бр. 176/2021,) како и Законот за проширена одговорност на производителот за управување со посебните текови на отпад (Сл.весник на РСМ бр.215/2021г.) на ден 10.02.2022 година склучен е

ДОГОВОР
ЗА ПРЕЗЕМАЊЕ НА ОБВРСКИ ЗА ПОСТАПУВАЊЕ СО ОТПАДНА ЕЛЕКТРИЧНА И
ЕЛЕКТРОНСКА ОПРЕМА (во понатамошниот текст ОЕЕО)

Помеѓу:

1. НУЛА ОТПАД ДОО Скопје, со седиште на ул. Јосиф Јосифовски Свештарот бр.37/2, 1000 Скопје

ЕДБ: 4032012518645

Ж-сметка: 200002491423070

Депонент на: Стопанска Банка АД Скопје

Застапувано од управителот Марјанчо Дамески, во понатамошниот текст како КОЛЕКТИВЕН ПОСТАПУВАЧ, и

2. Бучен Козјак ДОО Куманово, со седиште на ул.Козјачка бр.11, Куманово

ЕДБ:4017992127206

Ж-сметка: 300090000067980

Депонент на: Комерцијална Банка АД Скопје

Застапувано од управителот Наташа Денковска Бојковски, во понатамошниот текст како ДОГОВОРЕН ПРОИЗВОДИТЕЛ

НУЛА ОТПАД ДОО Скопје, согласно Законот за управување со електрична и електронска опрема и отпадна електрична и електронска опрема ги врши работите на колективен постапувач со отпад согласно дефиницијата во член 5 ст.1 т.2 од Законот за проширена одговорност на производителот за управување со посебните текови на отпад (ЗПОПУПТО).

Вршењето на работите од членот 21 ст.6 од Законот за проширена одговорност на производителот за управување со посебните текови на отпад (сл.весник на Р. Северна Македонија бр.215/2021г.), колективниот постапувач НУЛА ОТПАД ДОО Скопје, може да ги врши како една дејност заедно со дејноста за постапување со отпадни батерии и акумулатори (ОБА).

Во овој Договор ќе се употребува поимот договорен производител со исто значење согласно член 5 ст.1 т.6 од Законот за проширена одговорност на производителот за управување со посебните текови на отпад (сл.весник на Р. Северна Македонија бр.215/2021г.)

Сите дефиниции употребени во овој Договор се во согласност со Законот за проширена одговорност на производителот за управување со посебните текови на отпад (сл.весник на Р. Северна Македонија бр.215/2021г.) како и Законот за управување со електрична и електронска опрема и отпадна електрична и електронска опрема (Сл.весник на Р. Северна Македонија бр.176/2021г.).

I ПРЕДМЕТ НА ДОГОВОРОТ

Член 1

Предмет на овој Договор е соработка и збир на активности со кои НУЛА ОТПАД ДОО Скопје, како Колективен постапувач со посебниот тек на отпад, ги презема обврските на ДОГОВОРНИОТ ПРОИЗВОДИТЕЛ согласно чл. 20 ст. 3 в.в. со ст.1 од Законот за проширена одговорност на производителот за управување со посебните текови на отпад (сл.весник на Р. Северна Македонија бр.215/2021г.) (ЗПОПУПТО), а со цел остварување на националните цели утврдени со чл. член 31 ст. 1 од истиот закон.

II ПРАВА И ОБВРСКИ НА НУЛА ОТПАД

Член 2

Колективниот постапувач НУЛА ОТПАД ДОО Скопје, согласно овој Договор и согласно член 24 ст.3 од Законот за проширена одговорност на производителот за тековите на отпад, ги презема обврските на Договорниот производител утврдени со чл.38 од Законот за проширена одговорност на производителот за управување со посебните текови на отпад.

Член 3

НУЛА ОТПАД ДОО Скопје, ги има следниве обврски согласно Законот за проширена одговорност на производителите за посебните текови на отпад:

- Колективниот постапувач е должен најдоцна до 31 јули во тековната година и со годишниот извештај од членот 36 од овој закон да достави известување до стручниот орган за износот и називот на договорен производител кој не го платил надоместокот најмалку за три месеци.
- Колективниот постапувач е должен да го раскине договорот со договорниот производител доколку истиот не платил надоместок за најмалку шест месеци, освен во случаите од ставот (5) на член 38 од Законот за проширена одговорност на производителите за посебните текови на отпад.
- Кога колективниот постапувач го раскинал договорот со договорниот производител од причините од ставот (8) на член 38, колективниот постапувач е должен веднаш да го извести стручниот орган, како и веднаш да го објави на својата веб-страница називот и седиштето на договорниот производител на кој му го раскинал договорот.
- Колективниот постапувач, договорот за управување со посебен тек на отпад заради спроведување на проширената одговорност не смее да го склучи за период помал од една фискална година, освен во случаите кога договорниот производител е основан истата година кога се склучува договорот или пак истата година започнал да пушта производи на пазарот поради што станал производител во смисла на членот 5 точка 5 од Законот за проширена одговорност на производителот за посебните текови на отпад, ниту пак смее да склучи договор со договорниот производител на кој му бил раскинат договорот и бил објавен на веб-страницата на друг колективен постапувач согласно со ставот (9) на член 38 од истоимениот закон.
- Колективниот постапувач е должен при промена на висината на надоместокот, како и условите за склучување на договор, редовно да ги ажурира на својата веб-страница, најдоцна во рок од десет дена од денот на настанување на промената.

- Обврските за управување со посебен тек на отпад на договорниот производител, колективниот постапувач ги презема врз основа на склучен договор со договорниот производител со кој се прифаќаат општите услови за работа на колективниот постапувач за период од најмалку една фискална година.

Член 4

Заради спроведување на обврските утврдени со чл. 38 од Законот за проширена одговорност на производителите за посебните текови на отпад, НУЛА ОТПАД ДОО Скопје, има право да наплаќа надомест по категории и количина на отпад кој во вид на Ценовник претставува Прилог 1 на овој Договор. Овој надомест колективниот постапувач го утврдува согласно чл. 68 ст 1 и 2 од Законот за проширена одговорност на производителите за посебните текови на отпад.

НУЛА ОТПАД ДОО Скопје има право надоместокот за отпадна електрична и електронска опрема да го наплаќа од ПРОИЗВОДИТЕЛОТ, почнувајќи од 1 јануари 2022 година.

Член 5

Со овој договор се утврдува и надоместокот кој договорниот производител го плаќа на колективниот постапувач согласно со членот 21 ст. 3 од Законот за проширена надлежност за обврските на производителот во управување со посебните текови на отпад.

НУЛА ОТПАД ДОО Скопје, Ценовникот Прилог 1 кон овој Договор, ќе го формира еднаш годишно.

НУЛА ОТПАД ДОО Скопје е должен да го објави Ценовникот за наредната година најдоцна до 15 ноември во тековната година. Ценовникот ќе важи за период од 01 Јануари до 31 декември за наредната година.

НУЛА ОТПАД ДОО Скопје го задржува правото, доколку околностите го налагаат тоа, да го менува Ценовникот и во текот на годината.

За секоја промена на Ценовникот во текот на годината, НУЛА ОТПАД ДОО Скопје, е должен да го извести ДОГОВОРНИОТ ПРОИЗВОДИТЕЛ најмалку 15 дена пред започнувањето на важноста на новите цени.

Колективниот постапувач својата работа ја финансира со надоместокот од членот 38 од овој закон кој го плаќаат договорните производители. Колективниот постапувач е должен, заедно со условите за склучување на договори со производителите, да ја објави висината на надоместокот на својата веб-страница, на лесно видливо место, како и секоја година најдоцна до 15 ноември во тековната година да ја објави висината на надоместокот за наредната фискална година.

Член 6

НУЛА ОТПАД ДОО Скопје должен да достави фактура до ДОГОВОРНИОТ ПРОИЗВОДИТЕЛ најдоцна 30 календарски дена по добивање на Извештајот за видот и количините на отпад пуштени на пазарот на РСМ, односно кварталниот извештај, од страна на ДОГОВОРНИОТ ПРОИЗВОДИТЕЛ, согласно чл. 38 ст.12 од Законот за проширена надлежност за обврските на производителот во управување со посебните текови на отпад.

Член 7

Согласно овој Договор НУЛА ОТПАД ДОО Скопје е должен за пријавените и платените количини на отпадна електрична и електронска опрема од страна на ДОГОВОРНИОТ ПРОИЗВОДИТЕЛ, на истиот да му издаде потврда за ослободување од плаќање на

надоместок согласно чл.18 ст. 6 од Законот за проширена одговорност на производителот во управувањето со посебните текови на отпад, односно најдоцна до 20 февруари во тековната година, со податоци за претходната година.

Член 8

НУЛА ОТПАД ДОО Скопје, сите податоци за видот и количини на отпадни електрична и електронска опрема пуштени на пазарот на РСМ од страна на ДОГОВОРНИОТ ПРОИЗВОДИТЕЛ ќе ги добива во вид на Евиденција на образец објавен во Правилникот за формата и содржината на образецот за евиденција за количините по категорија и вид на опрема која производителот ја пушта на пазар во Република Македонија, Службен В. на Р.М. бр: 72/2018 од 20.04.2018 во Прилог 2. а согласно чл.69 ст.2 в.в. со чл.31 ст.3 од Законот за проширена одговорност на производителот во управувањето со посебните текови на отпад.

Извештаите кои нема да бидат доставени од страна на ДОГОВОРНИОТ ПРОИЗВОДИТЕЛ на образците од став 1 на овој член, НУЛА ОТПАД ДОО Скопје има право да не ги прифати и ќе се смета дека воопшто не биле поднесени.

Член 9

Пред надлежните органи, НУЛА ОТПАД ДОО Скопје презема обврска за постапување само за пријавените и платените количини на отпадна електрична и електронска опрема од страна на ДОГОВОРНИОТ ПРОИЗВОДИТЕЛ, а наведени во Извештајот.

За неточни и нецелосни податоци изразени во извештаите доставени од страна на договорниот производител, НУЛА ОТПАД (колективниот постапувач) нема да сноси одговорност.

Колективниот постапувач, врз основа на месечните извештаи што се доставуваат од договорните производители и сопствената евиденција, до стручниот орган доставува квартален извештај за производите пуштени на пазарот на Република Северна Македонија од договорните производители според посебниот тек на отпад и вид на отпад, до 30 ден во наредниот месец од завршувањето на секој квартал (чл.31 ст.3).

Член 10

НУЛА ОТПАД ДОО Скопје согласно овој Договор и Законот е должен пријавените и платените количини на отпадна електрична и електронска опрема во Евиденциите доставени од страна на ДОГОВОРНИОТ ПРОИЗВОДИТЕЛ да ги обработува и ги праќа во форма на квартален и годишен извештај до надлежните државни органи.

Колективниот постапувач е должен со годишниот извештај да приложи и извештај за ревизија на финансиските и материјалните податоци дадени во извештајот согласно член 36 ст.3 од Законот за проширена одговорност на производителот во управувањето со посебните текови на отпад.

III ПРАВА И ОБВРСКИ НА ДОГОВОРНИОТ ПРОИЗВОДИТЕЛ

Член 11

ДОГОВОРНИОТ ПРОИЗВОДИТЕЛ согласно овој Договор и Законот и член 36 ст.3 од Законот за проширена одговорност на производителот во управувањето со посебните текови на отпад, му ги отстапува на НУЛА ОТПАД ДОО Скопје обврските утврдени во чл. 18 од Законот за проширена одговорност на производителот во управувањето со посебните текови на отпад, и ги има следниве права и обврски:

- Договорниот производител е должен на сметка на колективниот постапувач, со кој има склучено договор за преземање на обврска за управување со посебен тек на отпад заради спроведување на проширената одговорност во негово име и негова сметка, да му плати надоместок за извршена услуга за проширена одговорност најмалку еднаш на три месеци во висина и на начин како што е предвидено во договорот.
- Договорниот производител е должен надоместокот да го уплати врз основа на издадена фактура од колективниот постапувач, во рок не подолг од 30 дена од денот на издавањето на фактурата, согласно со кварталниот извештај на договорниот производител за количините на производите што ги пуштил на пазарот за определениот квартален период.
- Договорниот производител не смее да го избегне плаќањето на надоместокот, особено не смее да си обезбеди за себе или за други предност на пазарот заради неплаќање на надоместокот и со тоа создаде услови за нарушување на конкурентноста на пазарот.
- Доколку договорниот производител се доведе во состојба на финансиска неликвидност или е започната постапка за стечај или ликвидација должен е веднаш да го извести колективниот постапувач, како и да достави докази за настанатата состојба.
- Во случаите на неликвидност, стечај или ликвидација на договорниот производител, колективниот постапувач ќе продолжи да ги спроведува обврските од договорот за договорниот производител се до крајот на фискалната година по што го раскинува договорот за што го известува и стручниот орган.
- Производителот на кој му е раскинат договорот со колективниот постапувач, не смее да склучи договор со друг колективен постапувач во дадената фискална година за остварување на проширена одговорност за истиот тек на отпад.
- Производителот е должен да го плати надоместокот за управување со посебните текови на отпад утврден со прописите за посебните текови на отпад сразмерно на количината на производите што ги пуштил на пазарот, а за кои не го платил надоместокот на колективниот постапувач. Производителот е должен да му го плати на колективниот постапувач надоместот во согласност чл.18 ст.1 т.1 од истоимениот закон а во согласност со ценовникот кој го претставува Прилог 1 на овој Договор. Обврската на ДОГОВОРНИОТ ПРОИЗВОДИТЕЛ за плаќање на надоместокот започнува од 1 Јануари 2022 год.
- Договорниот производител, е одговорен и за плаќање на санкции за колективниот постапувач кои се изречени во паричен износ, а кои не можат да бидат подмирени согласно со ставот (б) на член 25 од Законот за проширена одговорност на производителот за посебните текови на отпад.
- Постапката за подмирување на обврските на колективниот постапувач од договорните производители се врши согласно со општите прописи за надомест на штета и облигациони односи.
- Производителот е должен да ги остварува обврските согласно чл. 36 ст.3 од Законот за управување со електрична и електронска опрема и отпадна електрична и електронска опрема (Сл.весник на Р. Северна Македонија бр.176/2021г.).

Член 12

Производителот е должен да ја остварува својата проширена одговорност за управување со опрема поради потребата од исполнување на националните цели за собирање, преработка и рециклирање на отпадна опрема.

Производителот е должен на опремата која ја пушта на пазар, на видно место, да обезбеди јасно видлива, читлива и прикажана на неизбришлив начин ознака за обврската за одделно собирање на отпадната опрема.

Производителот е должен да ја информира јавноста и крајните корисници за:

- забраната за оставање на отпадната опрема како несортиран комунален отпад и за обврската за одделно собирање на отпадната опрема;
- воспоставените системи на преземање и собирање на отпадната опрема кои им се на располагање;
- начинот на нивното придонесување за повторна употреба, рециклирање и друг начин на преработка;
- можните негативни влијанија и последици врз здравјето на луѓето и животната средина како резултат на присуството на опасни супстанции во опремата, како и
- други законски обврски за информирање.

Член 13

Со овој Договор ДОГОВОРНИОТ ПРОИЗВОДИТЕЛ се обврзува да води месечна евиденција во писмена и електронска форма во вид на извештаи за видот и количина на ОЕЕО пуштени на пазарот на РСМ и за истото навремено и вистинито да го информира НУЛА ОТПАД ДОО Скопје.

ДОГОВОРНИОТ ПРОИЗВОДИТЕЛ се обврзува извештаите да ги доставува на образците од член 8 на овој Договор до НУЛА ОТПАД ДОО Скопје.

ДОГОВОРНИОТ ПРОИЗВОДИТЕЛ согласно чл. 34 ст.1 од Законот за управување со електрична и електронска опрема и отпадна електрична и електронска опрема, должен е Евиденцијата да започне да ја води од 01 Јануари 2022 година.

Член 14

Надлежните органи на Министерството за животна средина вршат надзор на спроведувањето и примената на одредбите од Законот за проширена одговорност на производителите со управувањето на тековите со отпад, врз основа на чл.50 и чл. 51 од Законот.

Надзор над примената на одредбите на Законот за проширена надлежност на производителите со управувањето на тековите со отпад и прописите донесени врз основа на Законот за проширена надлежност на производителите со управувањето на тековите со отпад врши органот за животната средина. Инспекциски надзор над примената на Законот за проширена надлежност на производителите со управувањето на тековите со отпад и прописите донесени врз основа на овој закон врши Државниот инспекторат за животна средина.

IV ДОВЕРЛИВОСТ

Член 15

Согласно овој Договор, двете договорени страни се обврзуваат дека сите информации кои ги обезбедиле врз основа на овој Договор, извештаите, евиденцијата, ревизијата и ги обележале како доверливи нема да ги пренесуваат на било кое трето лице и ќе ги чуваат како деловна тајна и по раскинувањето на овој Договор.

Овие доверливи информации двете договорени страни можат да ги користат само во случај на спор пред надлежните државни органи.

V ВАЖНОСТА И ВРЕМЕТРАЕЊЕ НА ДОГОВОРОТ

Член 16

Овој Договор се склучува за период од една година со автоматско продолжување и за наредната година доколку во рок од 30 дена пред истекот на периодот од една година за кој е склучен, не биде раскинат.

Овој Договор може да се продолжува се до истекот на важноста на Дозволата која му е издадена на колективниот постапувач.

VI РАСКИНУВАЊЕ НА ДОГОВОРОТ

Член 17

Двете страни имаат право еднострано да го раскинат Договорот во секое време, со доставување на писмено известување испратено на другата договорна страна 6 (шест) месеци пред бараниот датум на раскинување.

Овој Договор може да биде раскинат со писмено известување за раскинување од НУЛА ОТПАД ДОО во секое време без дополнителен отказан рок во еден од следните случаи:

- ДОГОВОРНИОТ ПРОИЗВОДИТЕЛ 6 месеци последователно не го плаќа надоместокот утврден во чл. 3 точка 2 од овој Договор.
- ДОГОВОРНИОТ ПРОИЗВОДИТЕЛ 3 месеци последователно не доставува до НУЛА ОТПАД ДОО Скопје месечни извештаи за видот и количината на ОЕЕО пуштени на пазарот на Република Северна Македонија согласно чл. 12 од овој Договор;
- ДОГОВОРНИОТ ПРОИЗВОДИТЕЛ прекрши една или повеќе од своите обврски утврдени со овој Договор, а прекршокот не е поправен во рок од 8 (осум) работни дена по известувањето добиено во писмена форма од совесната договорна страна.

Овој Договор може да биде раскинат со писмено известување за раскинување од страна на ДОГОВОРНИОТ ПРОИЗВОДИТЕЛ во секое време без дополнителен отказан рок во еден од следните случаи:

- НУЛА ОТПАД ДОО прекрши една или повеќе од своите обврски утврдени со овој Договор, а прекршокот не е поправен во рок од 8 (осум) работни дена по известувањето добиено во писмена форма од соодветната договорна страна.

Член 18

Во случај на раскинување на овој Договор без оглед како е предизвикано, ДОГОВОРНИОТ ПРОИЗВОДИТЕЛ е должен да ги подмири сите финансиски обврски спрема НУЛА ОТПАД ДОО Скопје настанати за времетраењето на овој Договор.

VII ИЗМЕНИ И ДОПОЛНУВАЊЕ НА ДОГОВОРОТ

Член 19

Промени и дополнување на овој Договор може да се направи само во писмена форма со взаемна согласност на договорените страни.

Член 20

Сите идни измени и дополнувања на Законот кои директно влијаат на правата и обврските на двете договорни страни на овој Договор ќе бидат автоматски имплементирани во овој Договор, за што се согласни и двете договорни страни.

VIII ВАЖЕЧКО ПРАВО И РЕШАВАЊЕ НА СПОР

Член 21

Секоја ситуација која не е покриена со овој Договор ќе биде разрешена согласно применливите законски прописи важечки во Република Северна Македонија.

Член 22

Секој спор што ќе произлезе од или во врска со овој Договор, договорните страни ќе се обидат најпрво да го разрешат спогодбено со меѓусебни преговори. Доколку тоа биде невозможно двете договорни страни имаат право да го префрлат спорот на решавање во Основен Граѓански суд, Скопје.

Член 23

Договорот е составен во 3 идентични примероци, од кои по еден (1) за договорените страни, а третиот примерок за службени потреби.

Член 24

Прилогот 1 е неделив дел од овој Договор.

ДОГОВОРНИ СТРАНИ:

НУЛА ОТПАД ДОО Скопје

Управител Марјанчо Дамески



БУЧЕН КОЗЈАК ДОО Куманово

Управител Наташа Денковска Бојковски



Прилог 1

ЦЕНОВНИК

за услугата за управување со отпадна електрична и електронска опрема

Категорија	Тип на отпад	Цена ден./кг. 2022	Цена ден./кг. 2023	Цена ден./кг. 2024	Цена ден./кг. 2025	Цена ден./кг. 2026
1	Опрема за температурна размена	10,00	15,00	20,00	25,00	30,00
2	Екрани, монитори и опрема која содржи екрани со површина поголема од 100 cm ²	35,00	39,40	43,80	48,20	52,50
3	Светилки	70,00	78,80	87,50	96,20	105,00
4	Голема опрема	10,00	15,00	20,00	25,00	30,00
5	Мала опрема	30,00	33,80	37,50	41,20	45,00
6	Мала информатичко – комуникациска технологија и телекомуникациска опрема	20,00	22,50	25,00	27,50	30,00

Напомена: Цените се без изразен 5% ДДВ

